

## बिहार विधान सभा सचिवालय

लोक जीवन में आत्म संयम और सामाजिक जीवन में नैतिक कर्तव्य के प्रति जागृति पैदा करने के बिहार विधान सभा के माननीय अध्यक्ष श्री विजय कुमार सिन्हा के पाँच सामाजिक अभिशापों से मुक्त, पाँच वरदानों से युक्त एवं पाँच सम्मानों से पूर्ण संकल्प अभियान को शिमला में आयोजित अखिल भारतीय पीठासीन पदाधिकारियों के शताब्दी वर्ष समारोह तथा इसके 82वें सम्मेलन में आज तब व्यापक बल मिला जब पूरे देश के पंचायत से लेकर विधान मंडल और संसद के सदस्यगण द्वारा समाज में नैतिक कर्तव्य के प्रति जनजागरण चलाने का संकल्प इस सम्मेलन के दूसरे दिन पारित हुआ। इस सम्मेलन के उद्घाटन सत्र में माननीय प्रधान मंत्री श्री नरेंद्र मोदी ने यह आग्रह किया कि अगले 25 वर्षों के लिए हमारा संकल्प यही होना चाहिए कि हम जन-जन तक कर्तव्य का बोध करायें। इसी पृष्ठभूमि में बिहार विधान सभा अध्यक्ष श्री सिन्हा ने कहा कि हम इस नैतिक कर्तव्यबोध को गाँव-गाँव तक ही नहीं घर-घर तक एवं सभी परिवारों को उनके नैतिक कर्तव्य के प्रति अपने "मुक्त, युक्त और सम्मान" अभियान से जागृत करते हुए कर्तव्यों के प्रति सजग करें। इस अभियान के वाहक हमारे जनप्रतिनिधि, बुद्धिजीवी और सामाजिक कार्यकर्ता बनें, यही आग्रह है।